



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 28-06.2024

പ്രധാനവാർത്തകൾ

1. നീറ്റ് വിഷയത്തിൽ പാർലമെന്റിന്റെ ഇരു സഭകളിലും പ്രതിപക്ഷ ബഹുളം. ലോക് സഭ ഇന്നത്തേക്ക് പിരിഞ്ഞു.
2. സംസ്ഥാന ഖാദി ബോർഡ് വൈസ് ചെയർമാൻ അടക്കമുള്ളർക്കെതിരെയുള്ള, വെളിപ്പെടുത്തൽ ചർച്ച ചെയ്യണമെന്ന് ആവശ്യപ്പെട്ടുള്ള അടിയന്തര പ്രമേയത്തിന് അനുമതി നിഷേധിച്ചതിൽ പ്രതിഷേധിച്ച് പ്രതിപക്ഷം സഭ വിട്ടിറങ്ങി.
3. പഠനത്തോടൊപ്പം തൊഴിലും ചെയ്യുന്ന വിദേശത്തുള്ള വിദ്യാർത്ഥികളെ പ്രവാസി എന്ന നിർവചനത്തിൽ ഉൾപ്പെടുത്തുന്ന കാര്യം പരിശോധിക്കുമെന്ന് മന്ത്രി എം.ബി.രാജേഷ്.
4. കുൺ കൃഷി പ്രോത്സാഹിപ്പിക്കുന്നതിനായി ഹോർട്ടിക്കൾച്ചർ മിഷൻ നടപ്പാക്കുന്ന കുൺ ഗ്രാമം പദ്ധതിയുടെ സംസ്ഥാനതല ഉദ്ഘാടനം മന്ത്രി പി. പ്രസാദ് ഇന്ന് നിർവഹിക്കും.
5. ട്വന്റി - 20 ക്രിക്കറ്റ് ലോകകപ്പ് ഫൈനലിൽ ഇന്ത്യ-ദക്ഷിണാഫ്രിക്ക പോരാട്ടം നാളെ. മത്സരം രാത്രി എട്ടിന്.

\*\*\*\*\*

---

**രാഷ്ട്രപതി - നന്ദിപ്രമേയ ചർച്ച**

നീറ്റ് വിഷയത്തിൽ പാർലമെന്റിന്റെ ഇരുസഭകളും പ്രക്ഷുബ്ധമായിരുന്നു. പ്രതിപക്ഷ ബഹുജ്ഞ തുടർന്ന് ലോക് സഭയും രാജ്യസഭയും 12 മണി വരെ പിരിഞ്ഞശേഷം പുനരാരുദിച്ചെങ്കിലും പ്രതിഷേധം ശക്തമായതോടെ ലോക് സഭ ഇന്നത്തേക്ക് പിരിഞ്ഞു.

\*\*\*\*\*

**എം.ബി രാജേഷ് - പ്രവാസി**

കുവൈറ്റ് ദുരന്തത്തിൽ മരിച്ച മലയാളികളുടെ കുടുംബത്തിന് സംസ്ഥാന സർക്കാർ പ്രഖ്യാപിച്ച ധനസഹായം എത്രയും വേഗം നൽകുമെന്ന് മന്ത്രി എം.ബി രാജേഷ്. പഠനത്തോടൊപ്പം തൊഴിലും ചെയ്യുന്നതിനായി, വിദേശത്ത് പോകുന്ന വിദ്യാർത്ഥികളെ പ്രവാസി എന്ന നിർവചനത്തിൽ ഉൾപ്പെടുത്തി അവരുടെ പഠന അംഗീകാരവും ജീവിത സുരക്ഷയും വിവരശേഖരണവും ഉറപ്പാക്കുന്ന കാര്യം പരിശോധിച്ച് നടപടി എടുക്കുമെന്നും മന്ത്രി പറഞ്ഞു.

\*\*\*\*\*

**നിയമസഭ - വാക്കൗട്ട്**

നിയമസഭയിൽ ഇന്നും പ്രതിപക്ഷ വാക്ക് ഔട്ട്. സ്പീക്കർ അടിയന്തര പ്രമേയ നോട്ടീസ് നിരസിച്ചതിൽ പ്രതിഷേധിച്ചാണ് പ്രതിപക്ഷം സഭവിട്ടിറങ്ങിയത്. ഖാദി ബോർഡ് വൈസ് ചെയർമാൻ അടക്കമുള്ളർക്കെതിരെയുള്ള വെളിപ്പെടുത്തൽ സംബന്ധിച്ച് സഭ നിർത്തി വച്ച് ചർച്ച ചെയ്യണം എന്നാവശ്യപ്പെട്ട് പ്രതിപക്ഷത്ത് നിന്ന് സണ്ണി ജോസഫ് ആണ് അടിയന്തര പ്രമേയ അവതരണത്തിന് അനുമതി തേടിയത്. എന്നാൽ, ചട്ട പ്രകാരമല്ലാത്തതിനാൽ നോട്ടീസ് നിരസിക്കണമെന്ന് മന്ത്രി എം ബി രാജേഷ് പറഞ്ഞു. മന്ത്രിയുടെ മറുപടിയെ തുടർന്ന്

---

സ്ത്രീകൾ അടിയന്തര പ്രമേയ നോട്ടീസ് നിരസിച്ചു. ഇതിൽ പ്രതിഷേധിച്ച് പ്രതിപക്ഷം സഭയിൽ നിന്ന് ഇറങ്ങി പോകുകയായിരുന്നു. ഇത് പോലുള്ള വിഷയങ്ങൾ മുൻപും സഭയിൽ ചർച്ച ചെയ്തിട്ടുണ്ടെന്ന് പ്രതിപക്ഷ നേതാവ് വി ഡി സതീശൻ വാക്ക് ഔട്ടിനു മുന്നോടിയായി പറഞ്ഞു. മന്ത്രിമാർ പ്രതികൂട്ടിലാകുന്ന ഒരു വിഷയവും സഭയിൽ ചർച്ച ചെയ്യാൻ അനുവദിക്കുന്നില്ല എന്നും പ്രതിപക്ഷ നേതാവ് ആരോപിച്ചു.

\*\*\*\*\*

**നിയമസഭ - എം.ബി രാജേഷ്**

വടകര ലോക്സഭ തിരഞ്ഞെടുപ്പിനോടനുബന്ധിച്ച് സമൂഹ മാധ്യമങ്ങൾ വഴി വർഗീയ പ്രചാരണത്തിന് ശ്രമിച്ച സംഭവത്തിൽ പോലീസ് അന്വേഷണം നടന്നുവരുന്നതായി മന്ത്രി എം.ബി രാജേഷ്. പോസ്റ്റ് പിൻവലിക്കുന്നതിനുള്ള നടപടി എടുത്തിട്ടുണ്ടെന്നും മന്ത്രി നിയമസഭയിൽ അറിയിച്ചു. ഫേസ്ബുക്ക് പ്രൊഫൈൽ വിവരങ്ങൾ കണ്ടെത്തുന്നതിന് ഫേസ്ബുക്ക് അധികൃതരുമായി പോലീസ് ബന്ധപ്പെട്ടു കൊണ്ടിരിക്കുകയാണെന്നും മന്ത്രി പറഞ്ഞു.

\*\*\*\*\*

**കുൺ ഗ്രാമം**

കുൺ കൃഷി പ്രോത്സാഹിപ്പിക്കുന്നതിനായി കേരള ഹോർട്ടിക്കൾച്ചർ മിഷൻ മുഖേന നടപ്പാക്കി വരുന്ന കുൺ ഗ്രാമം പദ്ധതിയുടെ സംസ്ഥാന തല ഉദ്ഘാടനം ഇന്ന് മന്ത്രി പി. പ്രസാദ് കൊല്ലത്ത് നിർവഹിക്കും. കുൺ കൃഷിയിൽ മാതൃകാപരമായ നേട്ടങ്ങൾ കൈവരിച്ച മികച്ച കർഷകരെ മന്ത്രി ജെ. ചിഞ്ചുറാണി ചടങ്ങിൽ ആദരിക്കും. കാർഷികമേഖലയിൽ സ്ത്രീകൾക്കും യുവാക്കൾക്കും ഉൾപ്പെടെ സർക്കാർ സഹായത്തോടെ സംസ്ഥാന വ്യാപകമായി 100 കുൺ

---

ഗ്രാമങ്ങൾ സ്ഥാപിക്കാനാണ് ലക്ഷ്യമിടുന്നത്. പദ്ധതിയുടെ വിവിധ ഘട്ടങ്ങളിൽ കർഷകർക്കായി സമഗ്രമായ പരിശീലന പരിപാടികളും നടപ്പിലാക്കും.

\*\*\*\*\*

**എം.ബി രാജേഷ് 2**

ലോകകേരള സഭയിൽ സാധാരണക്കാരായ പ്രവാസികളുടെ പങ്കാളിത്തം ഉറപ്പ് വരുത്തിയിട്ടുണ്ടെന്ന് മന്ത്രി എം.ബി.

രാജേഷ്. സാധാരണക്കാരായ പ്രവാസികൾ അവരുടെ അനുഭവങ്ങൾ ലോകകേരള സഭയിൽ പങ്കുവെച്ചു.

പ്രവാസികളുടെ ഡാറ്റാ ബേസുണ്ടാക്കാനുള്ള ശ്രമങ്ങൾ നടന്നു വരികയാണ്. ആ മേഖലയിൽ പഠനങ്ങൾ നടക്കുന്നുണ്ടെന്നും മന്ത്രി പറഞ്ഞു.

\*\*\*\*\*

**ഡൽഹി വിമാനത്താവളം**

രാജ്യതലസ്ഥാനമായ ഡൽഹിയിൽ കനത്ത മഴ ജനജീവിതത്തെ സാരമായി ബാധിച്ചു. നഗരത്തിൽ പലയിടത്തും

വെള്ളക്കെട്ടുണ്ടായി. അതേസമയം, ഡൽഹി വിമാനത്താവളത്തിൽ മേൽക്കൂര തകർന്ന് വീണ് ആറു പേർക്ക് പരിക്കേറ്റു. നിരവധി

വാഹനങ്ങൾ തകർന്നു. രാവിലെ 5.30- ഓടെയായിരുന്നു സംഭവം. അഗ്നി ശമനസേനയുടെ നാല് യൂണിറ്റുകൾ

സ്ഥലത്തെത്തി ദുരിതാശ്വാസ പ്രവർത്തനങ്ങൾ ആരംഭിച്ചു. ടെർമിനൽ ഒന്നിൽ നിന്നുള്ള സർവീസുകൾ താല്ക്കാലികമായി

നിർത്തിവെച്ചിരിക്കുകയാണ്. സുരക്ഷാ മുൻകരുതലിൻറെ ഭാഗമായി ചെക്ക്-ഇൻ കൗണ്ടറുകൾ അടച്ചതായും

വിമാനത്താവള അധികൃതർ അറിയിച്ചു.

\*\*\*\*\*

---

## ഉണർവ് - വി ശിവൻകുട്ടി

വിദ്യാർത്ഥികൾക്കും അധ്യാപകർക്കുമായി എന്നർജി മാനേജ്മെന്റ് സെൻറർ നടത്തുന്ന ഊർജസംരക്ഷണ അവബോധ പരിപാടി ഉണർവിന്റെ രണ്ടാം ഘട്ടത്തിന് ഇന്ന് തുടക്കം. ശ്രീകാര്യം എന്നർജി മാനേജ്മെന്റ് സെൻററിൽ മന്ത്രി വി ശിവൻകുട്ടി ഉദ്ഘാടനം നിർവഹിക്കും. അധ്യാപകർക്കും കുട്ടികൾക്കും എന്നർജി മാനേജ്മെന്റ് സെൻറർ സന്ദർശിച്ച് ഊർജസംരക്ഷണ പ്രവർത്തനങ്ങൾ നേരിട്ട് മനസിലാക്കുന്നതിനുള്ള പദ്ധതിയാണ് ഉണർവ്. പദ്ധതിയുടെ ഒന്നാം ഘട്ടത്തിൽ 684 സ്കൂളുകളിൽ നിന്ന് 4,400 പേർ ഇ.എം.സി സന്ദർശിച്ചു.

\*\*\*\*\*

## മഴ - സംസ്ഥാനം

സംസ്ഥാനത്ത് മഴ തുടരുന്നു. തിരുവനന്തപുരം, കൊല്ലം, പത്തനംതിട്ട ഒഴികെയുള്ള 11 ജില്ലകളിൽ ഒറ്റപ്പെട്ടയിടങ്ങളിൽ മഴയ്ക്ക് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ് അറിയിച്ചു. ഇടുക്കി, കല്ലാർകുട്ടി, ലോവർ പെരിയാർ അണക്കെട്ടുകളിൽ ജലനിരപ്പ് ഉയരുന്ന സാഹചര്യത്തിൽ ചുവപ്പു ജാഗ്രത പ്രഖ്യാപിച്ചു. തൃശൂർ പെരിങ്ങൽകുത്ത് അണക്കെട്ടിൽ ഓറഞ്ച് ജാഗ്രതയാണ്. തിരുവനന്തപുരം, ഇടുക്കി, പത്തനംതിട്ട, വയനാട്, കോട്ടയം ജില്ലകളിൽ ദുരിതാശ്വാസ ക്യാമ്പുകൾ പ്രവർത്തിക്കുന്നുണ്ട്. ഒൻപത് ജില്ലകളിൽ മഞ്ഞ ജാഗ്രതയാണ്. കേരളം- കർണ്ണാടക തീരങ്ങളിൽ മീൻപിടിത്തത്തിന് വിലക്കുണ്ട്.

\*\*\*\*\*



---

**കണ്ണൂർ - മരണം**

കണ്ണൂർ ചാലയിൽ വെള്ളക്കെട്ടിൽ വീണ് ഒരാൾ മരിച്ചു. ചാല മാർക്കറ്റിന് സമീപത്തെ സുധീഷ് ആണ് മരിച്ചത്. ഇന്നലെ രാത്രി വെള്ളക്കെട്ടിൽ വീണതായാണ് സംശയിക്കുന്നത്. ഇന്ന് രാവിലെയാണ് മൃതദേഹം കണ്ടെത്തിയത്.

\*\*\*\*\*

**കണ്ണൂർ കളക്ടർ**

കാലവർഷം കനത്ത സാഹചര്യത്തിൽ അപകടകരമായ മരങ്ങൾ മുറിച്ചുമാറ്റുന്നതിന് കാലതാമസം വരുത്തുകയാണെങ്കിൽ വീഴ്ചവരുത്തുന്ന വകുപ്പുകൾക്കെതിരെ ക്രിമിനൽ നടപടി സ്വീകരിക്കാൻ സബ് ഡിവിഷണൽ മജിസ്ട്രേറ്റ്മാർക്ക് കണ്ണൂർ ജില്ലാ കലക്ടർ നിർദ്ദേശം നൽകി. റോഡരികിൽ തുറന്നുകിടക്കുന്ന ഓടകളുള്ള ഭാഗത്ത് സൂചന മുന്നറിയിപ്പ് ബോർഡുകളും താൽക്കാലിക സുരക്ഷ സംവിധാനവും ഏർപ്പെടുത്തണമെന്നും ഈ സംബന്ധിച്ച യോഗത്തിൽ കളക്ടർ നിർദ്ദേശം നൽകി.

\*\*\*\*\*

**കുടുവ - പത്തനംതിട്ട - (ഇൻട്രോ)**

ശബരിമല വനമേഖലയോട് ചേർന്ന് ജനവാസ മേഖലകളായ ഊഹ, പുതൂക്കട പ്രദേശവാസികൾ കുടുവാ ഭീതിയിൽ. ഊഹ ഹാരിസൺ എസ്റ്റേറ്റിലെ ടാപ്പിംഗ് തൊഴിലാളി കുടുവയുടെ മുമ്പിൽ നിന്ന് രക്ഷപ്പെട്ടത് തലനാരിഴയ്ക്കാണ്. കുടുവയ്ക്ക് കുടുവയെ എത്രയും വേഗം പിടികൂടണമെന്ന ആവശ്യവുമായി പ്രദേശവാസികൾ രംഗത്തെത്തിയിട്ടുണ്ട്.

**കുടുതൽ വിവരങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ് ശ്രീധർ....  
(വോയിസ്.....)**

\*\*\*\*\*

**ക്രിക്കറ്റ്**

ട്വന്റി -20 പുരുഷ ലോകകപ്പ് ക്രിക്കറ്റിന്റെ ഫൈനൽ മാമാങ്കത്തിനുള്ള ആവേശ കാത്തിരിപ്പിൽ ആരാധകർ. നാളെ നടക്കുന്ന ഫൈനലിൽ ഇന്ത്യ ദക്ഷിണാഫ്രിക്കയെ നേരിടും. ഇന്നലെ നടന്ന സെമിഫൈനൽ മത്സരത്തിൽ 68 റൺസിന് ഇംഗ്ലണ്ടിനെ പരാജയപ്പെടുത്തിയാണ് ഇന്ത്യ ഫൈനലിൽ പ്രവേശിച്ചത്. അഫ്ഗാനിസ്താനെ തോൽപ്പിച്ചാണ് ദക്ഷിണാഫ്രിക്ക ഫൈനലിൽ എത്തിയത്. ദക്ഷിണാഫ്രിക്കയുടെ ആദ്യ ട്വന്റി-20 ലോകകപ്പ് ഫൈനൽ പോരാട്ടമാണിത്.

\*\*\*\*\*

**കോഴിക്കോട് - അമീബിക്**

കോഴിക്കോട് രാമനാട്ടുകര സ്വദേശിയായ 12 വയസ്സുകാരന് അമീബിക് മസ്തിഷ്ക ജ്വരം സ്ഥിരീകരിച്ചു. നിലവിൽ കുട്ടി കോഴിക്കോട് സ്വകാര്യ ആശുപത്രിയിൽ തീവ്ര പരിചരണ വിഭാഗത്തിൽ ചികിത്സയിലാണ്. പ്രദേശത്തെ അച്ചം കുളത്തിൽ കുട്ടി കുളിച്ചിരുന്നു എന്നാണ് വിവരം.

\*\*\*\*\*

**എടവനക്കാട്**

കടലാക്രമണ പ്രശ്നത്തിന് ശാശ്വത പരിഹാരം കാണണമെന്ന് ആവശ്യപ്പെട്ട് എടവനക്കാട് പഞ്ചായത്തിൽ തീരദേശ സംരക്ഷണ സമിതി നടത്തുന്ന ഹർത്താൽ പൂർണ്ണം. രാവിലെ ആറ് മണി മുതൽ വൈകീട്ട് ആറ് മണി വരെയാണ് ഹർത്താൽ. കടൽക്ഷോഭം രൂക്ഷമായിട്ടും ആവശ്യമായ പരിഹാര നടപടികൾ ഉണ്ടാകുന്നില്ലെന്നാണ് നാട്ടുകാരുടെ വിമർശനം. എടവനക്കാട് വഴിയുള്ള ഗതാഗതം പൂർണ്ണമായും സമരാനുകൂലികൾ

---

തടഞ്ഞു. എടവനക്കാട് മേഖലയിൽ നൂറ്റിയമ്പതോളം വീടുകൾ കടലാക്രമണ ഭീഷണിയിലാണ്.

\*\*\*\*\*

**ആകാശവാണി-സെമിനാർ**

ആകാശവാണി തിരുവനന്തപുരം നിലയത്തിന്റെ എഴുപത്തിയഞ്ചാം വാർഷികത്തോടനുബന്ധിച്ച് കേരള ഫെഡറേഷൻ ഓഫ് ദി ബ്ലൈൻഡിൻറെ സഹകരണത്തോടെ കാഴ്ചപരിമിതി ഉള്ളവർക്കായി ബോധവൽക്കരണ സെമിനാർ സംഘടിപ്പിച്ചു. തിരുവനന്തപുരത്ത് നടന്ന പരിപാടി സംസ്ഥാന ഭിന്നശേഷി കമ്മീഷണർ എസ്.എച്ച്.പഞ്ചാപകേശൻ ഉദ്ഘാടനം ചെയ്തു.

\*\*\*\*\*

**പ്രധാനമന്ത്രി - മൻ കി ബാത്**

പ്രധാനമന്ത്രി നരേന്ദ്രമോദി ആകാശവാണിയിലൂടെ രാജ്യത്തെ ജനങ്ങളുമായി ആശയങ്ങൾ പങ്കുവെയ്ക്കുന്ന പ്രതിമാസ റേഡിയോ പ്രഭാഷണ പരിപാടി 'മൻ കി ബാത്' ഞായറാഴ്ച രാവിലെ 11 മണിക്ക്. മൻ കി ബാത്തിൻറെ 111-ാം പതിപ്പാണിത്. തുടർച്ചയായി മൂന്നാം തവണയും പ്രധാനമന്ത്രിയായി ശ്രീ നരേന്ദ്രമോദി ചുമതലയേറ്റ ശേഷമുള്ള ആദ്യ എപ്പിസോഡ് കൂടിയാണിത്. ആകാശവാണിയുടെയും ദൂരദർശൻ്റെയും മുഴുവൻ ശൃംഖലയിലും എ ഐ ആർ ന്യൂസ് വെബ്സൈറ്റിലും ന്യൂസ് ഓൺ എയർ മൊബൈൽ ആപ്പിലും പരിപാടി പ്രക്ഷേപണം ചെയ്യും. ഹിന്ദി പ്രക്ഷേപണം കഴിഞ്ഞാൽ ഉടൻ പ്രാദേശിക ഭാഷകളിൽ പരിപാടി കേൾക്കാവുന്നതാണ്.

\*\*\*\*\*

\*\*\*\*\*

\*\*\*\*\*